



జెండా ఊపి ర్యాలీని ప్రారంభిస్తున్న డీజీపీ గౌతమ్ సవాంగ్

## అవగాహనే కేన్సర్ కు ఆన్సర్

● కేన్సర్ అవగాహన ర్యాలీని ప్రారంభించిన డీజీపీ గౌతమ్ సవాంగ్

విజయవాడ, అక్టోబరు 10 (ఆంధ్రజ్యోతి) : ప్రమాదకరమైన వ్యాధుల్లో ఒకటైన కేన్సర్ ను అవగాహనతో మాత్రమే జయించగలమని డీజీపీ గౌతమ్ సవాంగ్ అభిప్రాయపడ్డారు. ప్రపంచంలో 1.9 బిలియన్ మంది ఈ వ్యాధితో బాధపడుతున్నారని ఆయన పేర్కొన్నారు. కేన్సర్ పై అవగాహన కల్పిస్తూ గ్రేస్ ఫౌండేషన్ ఆధ్వర్యంలో శనివారం బెంజినర్కల్ వద్ద వర్చువల్ రన్ నిర్వహించారు. ఈ రన్ ను డీజీపీ జెండా ఊపి ప్రారంభించారు. పోలీసులు, యువతీ యువకులు ఈ రన్ లో ఉత్సాహంగా పాల్గొన్నారు. ప్రారంభోత్సవ కార్యక్రమంలో విజయవాడ పోలీస్ కమిషనర్ బత్తిన శ్రీనివాసులు, ఎమ్మెల్యే మల్లాది విష్ణు, ఉపకమిషనర్లు ఇతర పోలీస్ అధికారులు పాల్గొన్నారు. కాగా, జిల్లావ్యాప్తంగా పలు పోలీస్ స్టేషన్ల ఆధ్వర్యంలో రన్ నిర్వహించారు.



### అమ్మ సన్నిధిలో ఆర్ఎస్ఎస్ చీఫ్

రాష్ట్రీయ స్వయం సేవక్ సంఘ్ (ఆర్ఎస్ఎస్) చీఫ్ మోహన్ భగవత్ శనివారం ఉదయం ఇంట్రకీలాద్రిపై దుర్గమ్మను దర్శించుకున్నారు. నేడపండితులు, అధికారులు ఘనస్వాగతం పలికారు.

# జంక్షన్ జామ్..!

కాజు-గుండుగొలను ప్యాకేజీ-2 పనులకు ప్రేక్

కోట్ల రూపాయల ప్రాజెక్టు కేవలం 500 మీటర్ల రోడ్డు కోసం భూ సేకరణ లేక ఆగిపోయింది. కాజు-గుండుగొలను రోడ్డు ప్రాజెక్టులో అంతర్భాగమైన ప్యాకేజీ-2 పనుల్లో హనుమాన్ జంక్షన్ వద్ద భూ సేకరణ జరక్కపోవడంతో 'మార్గం'మధ్యలోనే పనులు నిలిచిపోయాయి. వైసీపీ నేత దుట్టా రామచంద్రరావు భూమి ఇవ్వాలి ఉండగా, నష్టపరిహారం విషయంలో జాతీయ రహదారుల సంస్థ అధికారులు మీనమేషాలు లెక్కించడం ప్రతిష్టాత్మక ప్రాజెక్టును ఇలా అవాధను చేసింది.

### 500 మీటర్ల బైపాస్ కోసం ఆగిన భూ సేకరణ

- హనుమాన్ జంక్షన్ వద్ద నిలిచిపోయిన పనులు
- వైసీపీ నేత దుట్టా రామచంద్రరావు విదెకరాల భూములే ప్రధానం
- పరిహారంపై దుట్టా అభ్యంతరాలు ● అధికారుల మీనమేషాలు

#### ఇప్పటికైనా దృష్టిపెట్టండి

కాజు-గుండుగొలను రోడ్డు ప్రాజెక్టులోని ప్యాకేజీ-2 పనుల నిడివి 27 కిలోమీటర్లు. కలపర్తి నుంచి చిన అవుటపల్లి వరకు ఆరు వరసల విస్తరణతో పాటు హనుమాన్ జంక్షన్ దగ్గర 6.4 కిలోమీటర్ల బైపాస్ నిర్మాణం ఉండులో అంతర్భాగం. కాజు-గుండుగొలను రోడ్డు ప్రాజెక్టులో అత్యంత పురోగతిలో ఉన్న వాటిలో ప్యాకేజీ-2 ప్రథమం. కలపర్తి నుంచి చిన అవుటపల్లి వరకు పనులు తుది దశకు చేరుకున్నాయి. జంక్షన్ బైపాస్ లో కేవలం 500 మీటర్లలోపు భూ సమస్యను తేల్చుకోవటంతో పనులు అర్థంతరంగా నిలిచి పోయాయి. జాతీయ రహదారుల సంస్థ కేంద్ర ఉన్నతాధికారులు ఈ అంశంపై దృష్టి సారించాల్సిన అవసరం ఉంది.

## కుదిస్తారా..?

- లక్ష కిలోమీటర్లు తగ్గింపు దిశగా ఆర్టీసీ ఆలోచన
- తెలంగాణ వాదనకు కట్టుబడే..



**విజయవాడ, ఆంధ్రజ్యోతి :** తెలంగాణాతో ఇంటర్ స్టేట్ అగ్రిమెంట్ల వివాదం కొనసాగుతుండటంతో దసరాకు రెండు రాష్ట్రాల మధ్య బస్సులు తిరిగే అంశం ప్రతిష్టంభనలో పడింది. దసరా సందర్భంగా బస్సులు తిప్పకపోతే అదాయాన్ని కోల్పోతామన్న భావనలో ఉన్న ఆర్టీసీ అధికారులు తెలంగాణ వాదనను అనుసరించి లక్ష కిలోమీటర్లు తగ్గించుకోవాలని నిర్ణయించినట్లు తెలుస్తోంది. ఈ ఆలోచనతో మేజర్ ఎఫెక్ట్ కృష్ణా రీజియన్ పై పడే అవకాశం ఉంది. విజయవాడ నుంచి హైదరాబాద్ కు రోజూ సగటున 150 బస్సుల వరకు నడుస్తుంటాయి. లక్ష కిలోమీటర్లు తగ్గించుకుంటే దాదాపు విజయవాడ నుంచే సగానికి సగం బస్సులు తగ్గిపోయే అవకాశం ఉంది. కృష్ణా రీజియన్ నుంచి నడిచే 150 సర్క్యూలకు భారీ మార్షిన్ ఉంటుంది. హైదరాబాద్ కు అన్ని జిల్లాల నుంచి నడిచే బస్సులను బేరీజు వేసుకుని తగ్గించుకోవాలన్న ఆలోచనలో అధికారులు ఉన్నట్లు తెలుస్తోంది. రాష్ట్రంలోని అన్ని జిల్లాల బస్సుల నుండి వినిపిస్తున్నాయి. దీనిపై మార్షిన్ వస్తుంది. కాబట్టి ఇక్కడి నుంచి నడిచే బస్సులను కదిలించే అవకాశం లేదన్న వాదనలు కూడా ఆర్టీసీ అధికారుల నుంచి వినిపిస్తున్నాయి. దీనిపై రెండు, మూడు రోజుల్లో స్పష్టత వచ్చే అవకాశం ఉంది.

## 468 మందికి..

- కరోనాతో నలుగురు మృతి ● 446 మంది డిశ్చార్జ్

**విజయవాడ, ఆంధ్రజ్యోతి :** జిల్లాలో కరోనా కల్లోలం సృష్టిస్తూనే ఉంది. శనివారం కొత్తగా 468 మందికి వైరస్ సోకింది. మరో నలుగురు బలైపోయారు. కొత్త కేసులతో కలిపి జిల్లాలో మొత్తం కరోనా పాజిటివ్ కేసులు 31,488 కు చేరాయి. మరణాలు అధికారికంగా 491 కు పెరిగాయి. 24 గంటల్లో కొవిడ్ అసుపత్రుల నుంచి 446 మంది డిశ్చార్జి కాగా, ఇంకా 2,795 మంది చికిత్స పొందుతున్నారు.

**మరో తొమ్మిది కంటైన్మెంట్ జోన్**  
**విజయవాడ సీటీ :** జిల్లాలో మరో తొమ్మిది కంటైన్మెంట్ జోన్ ను కలెక్టర్ ఇంటియాజ్ శనివారం ప్రకటించారు. విస్తృతపేట మండలంలోని జ్యోన్నలగడ్డ, వత్సవాయి మండలంలోని తాళ్లూరు, మచిలీపట్నం మండలంలోని మేకవానిపాలెం, గంపలగూడెం మండలంలోని గడ్డమనుగు, సున్నంపాడు, కైకలూరు మండలంలోని కొల్లెటికోట, గూడూరు మండలంలోని పోసినవారిపాలెం, తోట్లవల్లూరు మండలంలోని సొత్ వల్లూరు గ్రామాల్లో కొత్తగా పాజిటివ్ కేసులు నమోదు కావడంతో నిబంధనలను కచ్చితంగా అమలు చేస్తామని కలెక్టర్ తెలిపారు.

**విజయవాడ, ఆంధ్రజ్యోతి :** కాజు-గుండుగొలను రోడ్డు ప్రాజెక్టులో అంతర్భాగమైన ప్యాకేజీ-2 పనులు చక్రవర్తానే జరుగుతున్నా. భూ సేకరణ ఇబ్బందుల కారణంగా హనుమాన్ జంక్షన్ వద్ద బైపాస్ పనులు ఆగిపోయాయి. కాంట్రాక్టు సంస్థ లక్ష్మీ ఇన్ ఫ్రా ప్యాకేజీ-2 పనులను ఓ కొలిక్కి తెచ్చింది. అయితే, జంక్షన్ బైపాస్ పనులకు సంబంధించి గన్సువరం నియోజకవర్గ వైసీపీ నేత దుట్టా రామచంద్రరావుకు చెందిన విదెకరాలకు పైగా భూమి సేకరించాల్సి ఉంది. వాస్తవానికి ఈ భూములను పాత భూ సేకరణ చట్టంలో ఎన్ హెచ్ గుర్తించ లేదు. ఆ తర్వాత అవసరమేర్పడటంతో సేకరించే క్రమంలో దుట్టా అభ్యంతరం వ్యక్తం చేశారు. రూ.20 లక్షలకే భూములను తీసుకోవటం వల్ల తాను నష్టపోతానని, నూతన భూసేకరణ కింద అయితే అభ్యంతరాలు లేవని

ఆయన తెలిపినట్లు సమాచారం. దుట్టా భూములు ఉన్న వేలేరు గ్రామం చుట్టుపక్కల గ్రామాల్లో దీనికంటే ఎక్కువ పరిహారమే ఇచ్చారు. దుట్టా భూముల విషయంలో కూడా ఆ ప్యాకేజీని వర్తింపజేసి ఉంటే సమస్య లేదు. అయితే, దుట్టా ప్రతిపాదనలను జాతీయ రహదారుల సంస్థ విజయవాడ డివిజన్ అధికారులు ఉన్నతాధికారులకు అందజేశారు. వారు మాత్రం ఎటూ తేల్చడం లేదు.

- **దుట్టాకు పరిహారం మాఫేంటి?**

నిబంధనల ప్రకారం పాత భూ సేకరణ చట్టం ఉన్నప్పుడు దుట్టా భూములను గుర్తించలేదు కాబట్టి నూతన భూ సేకరణ చట్టాన్ని ఆయన కోరటంలో తప్పు లేదు. అలాగే, జాతీయ రహదారుల సంస్థ (ఎన్ హెచ్) భూ సేకరణ మార్గదర్శకాలకు

సంబంధించి చూస్తే.. ఏదైనా ప్రాజెక్టుకు ఒక గ్రామంలో 60 శాతం భూములను పాత భూ సేకరణ చట్టం ప్రకారం సేకరించినా.. దుట్టా భూములను పాత చట్టం మేరకు తీసుకోవటానికి అవకాశం ఉండేది. కానీ, వేలేరు గ్రామంలో 60 శాతం భూములను తీసుకోలేదు. ఇలా చూసినా దుట్టా అభ్యంతరాలపై హేతుబద్ధత కనిపిస్తోంది. ఇదే విషయాన్ని ఇక్కడి ఎన్ హెచ్ అధికారులు కేంద్ర కార్యాలయ ఉన్నతాధికారుల దృష్టికి తీసుకెళ్లినా ఇప్పటివరకు పరిహారం తేల్చలేదు. సేకరణ కూడా జరపలేదు. భూ సేకరణ ఇబ్బందులపై జాతీయ రహదారుల సంస్థ (ఎన్ హెచ్) కేంద్ర కార్యాలయ ఉన్నతాధికారులు సీరియస్ గా దృష్టి సారించకపోవటం వల్ల జంక్షన్ బైపాస్ పనులు ఆగిపోవాల్సి వచ్చింది.

## ఉద్యమం.. ఇక ఉద్యతం

రేపటికి అమరావతి ఉద్యమానికి 300 రోజులు పూర్తి

- ఉద్యమాన్ని తీవ్రం చేయాలని జేపీసీ నేతల నిర్ణయం
- బీఆర్ఎస్ రోడ్డులో నేడు నిరసన ర్యాలీ ● మహిళలతో వెచీనార్
- రేపు తహసీల్దార్ కార్యాలయాల వద్ద నిరసన కార్యక్రమాలు



భవిష్యత్తు కార్యచరణను వివరిస్తున్న అమరావతి మహిళా జేపీసీ నేతలు

**విజయవాడ, ఆంధ్రజ్యోతి :** అమరావతి రూపం చెదిరి.. రాజధాని రైతుల గుండె ముకుల్చి.. 300 రోజులు కావస్తోంది. అమరావతి అద్భుతమైన రాచనగరిగా మారుతుందని భావించిన వారి ఆశలను మూడు ముక్కలాట చెల్లాచెదురు చేసింది. ఈ నేపథ్యంలో విజయవాడ, రాజధాని ప్రాంతంలో జరుగుతున్న అమరావతి ఉద్యమాన్ని మరింత ముందుకు తీసుకెళ్లాలని అమరావతి జేపీసీ నిర్ణయించింది. అమరావతి కోసం రైతులంతా ఒక జేపీసీగా, దళిత రైతులంతా మరో జేపీసీగా, మహిళలంతా ఇంకో జేపీసీగా ఏర్పడ్డారు. అమరావతి పరిరక్షణ సమితికి ఈ జేపీసీనిన్నీ అనుబంధంగా పనిచేస్తున్నాయి. అమరావతి ఉద్యమం మొదట తనెండు 12వ తేదీకి 300 రోజులు పూర్తవుతుంది. ఇప్పటివరకు శాంతియుత వాతావరణంలో ఉద్యమాన్ని నడిపించారు. 300 రోజులు పూర్తవుతున్న తరుణంలో ఉద్యమానికి కొత్త ఊపును తీసుకువాలాలని అన్ని జేపీసీలు భావించాయి. ఈ తరుణంలో ప్రత్యేక ప్రణాళికను రూపొందించాయి. రాష్ట్రంలోని అన్ని నియోజకవర్గాల్లో ఆదివారం నిరసన ర్యాలీలు నిర్వహిస్తారు. నగరంలోని బీఆర్ఎస్ రోడ్డులో ఈ ర్యాలీ జరగనుంది. జాతీయస్థాయి మహిళలతో అమరావతి అంశంపై వెచీనార్ జరుపుతారు. అన్ని మండల తహసీల్దార్ కార్యాలయాల ముందు సోమవారం నిరసన ప్రదర్శన నిర్వహిస్తారు.

**మా ఆక్రోశం చూపిస్తాం: అమరావతి పరిరక్షణ సమితి మహిళా జేపీసీ**

ఇప్పటివరకు శాంతియుతంగా అమరావతి కోసం ఉద్యమం చేసిన తాము ఇకపై ఆక్రోశం ఎలా ఉంటుందో చూపిస్తామని అమరావతి పరిరక్షణ సమితి మహిళా జేపీసీ నేతలు హెచ్చరించారు. ఆలోచనగర్భంలోని జేపీసీ కార్యాలయంలో వారు శనివారం మీడియాతో మాట్లాడారు. అమరావతిని ఏకైక రాజధానిగా కొనసాగించే వరకు ఉద్యమాన్ని ఆపే ప్రసన్నే లేదని తేల్చి చెప్పారు. ఈ సమావేశంలో మహిళా జేపీసీ నేతలు సుంకర పద్మశ్రీ, వి.దుర్గావణి తదితరులు పాల్గొన్నారు.

ఎం సెెట్ లో

రాంకుల పంట

రాష్ట్రస్థాయిలో మొదటి

20 ర్యాంకుల్లో నాలుగు మనవే..

ఇంజనీరింగ్ లో 85.52, ఏజ్ మెడిసిన్ లో 95.49

శాతం ఉత్తీర్ణత

క్రష్ణకమల్ (12వ ర్యాంకు), మణిప్రకాశ్ (14వ ర్యాంకు), రాంచంద్ (15వ ర్యాంకు), హేమంత్ (16వ ర్యాంకు)

ఏపీ ఎంసెెట్-2020 ఫలితాల్లో జిల్లా విద్యార్థులు విజయకేతనం ఎగురవేశారు. ఇంజనీరింగ్ లో 85.52, ఏజ్ మెడిసిన్ లో 95.49 శాతం ఉత్తీర్ణత సాధించారు. రాష్ట్రస్థాయి మొదటి 20 ర్యాంకుల్లో మనకు నాలుగు అధించడం విశేషం. అంతేకాదు.. ఇంజనీరింగ్ లో మొత్తం 18,457 మంది పరీక్ష రాయగా, 15,785 మంది ఉత్తీర్ణత సాధించారు. అగ్రికల్చర్ మెడిసిన్ పరీక్ష 7,798 మంది రాస్తే, 7,447 మంది పాస్ కావడం సురో విశేషం. ఇంజనీరింగ్ విభాగంలో గుడివాడకు చెందిన టీఈఎస్ఎస్ఎస్ కృష్ణకమల్ 12వ ర్యాంకు, విజయవాడ అయ్యప్పనగరికు చెందిన చిలుకూరి మణిప్రకాశ్ 14వ ర్యాంకు, లభ్యతేటకు చెందిన దాసర్ గిరిధర్ రాంచంద్ 15వ ర్యాంకు సాధించగా, అగ్రికల్చర్ మెడిసిన్ లో కూర్మాల భాగ్యన్ హేమంత్ కు 16వ ర్యాంకు పరించింది.

- 6లో..

## పురోహితుడే సైబర్ నేరగాడు

- ఉద్యోగాల పేరుతో 30 మందికి బోకరా
- ఆన్ లైన్ వేదికగా అడ్డగోలు దోపిడీ

**విజయవాడ/అజిత్ సంగెన్ గర్, అక్టోబరు 10 (ఆంధ్రజ్యోతి) :** లాక్ డౌన్ కష్టాల నుంచి బయటపడాలని ఆన్ లైన్ వేదికగా సైబర్ నేరాలకు పాల్పడిన ఓ పురోహితుడు పోలీసులకు దొరికిపోయాడు. పటమట ఆర్టీసీ కాలనీకి చెందిన సువాంగం దత్తాత్రేయ ఓ పురోహితుడు. చెడు వ్యవసాలకు అలవాటు పడిన దత్తాత్రేయకు కరోనా కష్టాలంతో ఉపాధి కరువైంది. ఆదాయం కోసం అడ్డదారి తొక్కాలని భావించి సైబర్ నేరాలను ఎంచుకున్నాడు. ఈ-నేరాలను ఎన్ని రకాలుగా, ఏయే పద్ధతుల్లో చేయొచ్చో యూట్యూబ్ లో పరిశీలించాడు.



నిందితుడిని పీడియాకు చూపుతున్న పోలీసులు

ఉద్యోగాల పేరుతో యువతీ యువకులను మోసం చేయటమని భావించాడు. ఇందుకోసం సైబల్ రోడ్డు సెంటర్ సమీపంలో ఓ కార్యాలయాన్ని ప్రారంభించాడు. అరవింద్ స్వామిన్ ప్రైవేట్ లిమిటెడ్ కంపెనీ అధినేత అరవింద్ కుమార్ తనను పరిచయం చేసుకుంటూ ఓఎల్ఎఫ్ యాచ్, వెబ్ సైట్ లో నిరుద్యోగులకు ఇంటర్వ్యూ అవ్వాలను పెట్టాడు. ఆన్ లైన్ లో విచారలను

నమోదు చేయాలని 30 మంది నుంచి రూ.10వేలు తీసుకున్నాడు. ఎన్ని రోజులైనా ఉద్యోగం రాబోవడంతో బాధితులు ఈసెల 6న అజిత్ సంగెన్ గర్ పోలీసులకు ఫిర్యాదు చేశారు. ఈలోగా దత్తాత్రేయ విజయవాడలో టాగ్గెడ్ ను పూర్తిచేసుకుని దుశాణాన్ని గుంటూరుకు మార్చాడు. అతడి ఫోన్ నెంబర్లపై పోలీసులు నిఘా పెట్టారు. ఓ యువతీ నుంచి దబ్బాలు తీసుకోడానికి వారధి వద్దకు వచ్చిన దత్తాత్రేయను అరెస్టు చేశారు. అతడి నుంచి ఓ నెల్ ఫోన్, రూ.60వేలు స్వాధీనం చేసుకున్నారు. ఈ విచారలను ఉత్తర మండలం సహాయ కమిషనర్ షరీఫ్ థిన్, అజిత్ సంగెన్ గర్ ఇన్ స్పెక్టర్ లక్ష్మీనారాయణ, ఎస్ఎలు రమేష్, పబ్లిక్ ప్రోటెక్టర్ కలెనీ అజిత్ సంగెన్ గర్ పోలీస్ స్టేషన్ లో శనివారం వివరించారు.







